



ဘာသာပြန် စာရေးဆရာ - ဉာဏ်လင်းထွန်း

အချိန်စားသခင်

(စောင်ယူချိန်)

(Chapter 1691 - 1705)

စာစဉ် - ၁၁၀

အချိန်ဓားသခင်
အခန်း - ၁၆၉၁
(မင်းက ဇောင်ယုချန်ပဲ...)

" ဝုန်း..."

လက်ဝါးရိုက်ချက်နှင့် ဓားချက် ရင်ဆိုင်တွေ့ဆုံသွားပြီး ကျယ်လောင်သော ပေါက်ကွဲသံ ထွက်ပေါ်လာသည်။

ထိုတိုက်ခိုက်မှုကြောင့် ပုဖန်လည်း နောက်ကို လွင့်ထွက်သွားသည်။

ယုဝမ်ကျီက ပုဖန်ကို နောက်မှ ကူညီပေးရင်း..

" ရန်သူဆီမှာ သူတော်စင်ဘုရင်အဆင့် လူသတ် ရုပ်သေးတွေ ရှိနေသေးတယ်... သူက ရိုးရှင်းတဲ့ ရန်သူ မဖြစ်နိုင်ဘူး... ငါ့အကူအညီလိုလား..."

" မလိုဘူး..."

ပုဖန်က စိတ်လှုပ်ရှားစွာဖြင့်...

" ငါအဆင့်သုံး သူတော်စင်ဘုရင် ဖြစ်လာတဲ့ အချိန်မှာ ငါ့စွမ်းအားကို မစမ်းသပ်ရသေးဘူး... ဒီတိုက်ပွဲမှာ ငါ့စွမ်းအားကို စမ်းသပ်လို့ရတယ်..."

" ငါ... ပုဖန်ကို သာမန် တိုက်ခိုက်မှု တစ်ချက်နဲ့ နောက်ကို လွင့်သွားအောင် တိုက်ခိုက်နိုင်တယ်ဆိုတော့ မင်းက သာမန် လူတစ်ယောက် မဟုတ်ဘူး... မိုးကောင်းကင် သုတ်သင်ရေး အဖွဲ့အစည်းက ကောင်းကင်အဆင့် လုပ်ကြံသတ်ဖြတ်သူလို့ ငါထင်တယ်..."

ဇောင်ယုချန်က သူ့လက်ထဲရှိ ဓားကို မြေပြင်ပေါ်တွင် စိုက်ရင်း...

" မင်း ငါ့ တိုက်ကွက် ဆယ်ကွက်ကို ခံနိုင်မယ်ဆိုရင် ငါ့နာမည် မင်းကို ပြောပြမယ်..."

" မင်းက တကယ်မောက်မာတဲ့ကောင်ပဲ... အမှန်အတိုင်း ပြောရရင် အစောပိုင်း တိုက်ခိုက်တုန်းက ငါ့စွမ်းအား ငါးဆယ်ရာခိုင်နှုန်းပဲ သုံးထားတာ... ငါ့အစွမ်းကုန် တိုက်ခိုက်ရင် မင်းခုခံနိုင်မှာ မဟုတ်ဘူး..." ပုဖန်က ပြောသည်။

" တကယ်လား... ဒါပေမဲ့ ငါလည်း ငါ့ စွမ်းအား သုံးဆယ်ရာခိုင်နှုန်းပဲ သုံးထားတယ်ဆိုတာ မင်းသိလား..."

" သောက်ရူးကောင်..."

ပုဖန်၏ ရွှေရောင် ချပ်ဝတ်တွင် သူတော်စင် အလင်းများ တောက်ပနေသည့် သင်္ကေတများစွာ ထွက်ပေါ်လာပြီး အော်ရာမှာလည်း ပိုအားကောင်းလာသည်။

" ဖျက်ဆီးခြင်း လက်ဝါး..."

နတ်ဘုရား မီးလျှံများနှင့် လက်ဝါးသူတော်စင် စည်းမျဉ်းသုံးရာကျော် ပုဖန် ညာဘက်လက်ဝါးမှ စုစည်းလာသည်။

ပုဖန် လက်ဝါးရိုက်ချက်မှာ အလယ်အလတ်အဆင့် သူတော်စင် ကျင့်စဉ် ဖြစ်သောကြောင့် ထွက်ပေါ်လာသည့် စွမ်းအားက တုန်လှုပ်ဖွယ်ရာပင်။

ဇောင်ယုချန်က အချိန်နှင့် ဟင်းလင်းပြင် စွမ်းအား အသုံးပြုရန် အစီအစဉ် မရှိပေ။ သူက ဓားတာအိုဖြင့်သာ ထိပ်တန်း ပါရမီရှင် တစ်ယောက်ကို အနိုင်ယူချင်နေမိသည်။

ဇောင်ယုချန် ဓားကို ဆုပ်ကိုင်သည်နှင့် အားကောင်းသော ဓားစိတ်ဆန္ဒများ ခန္ဓာကိုယ်ထဲမှ ထွက်ပေါ်လာပြီး အောက်ခြေတွင် ရှစ်ထောင့်သဏ္ဌာ

နိ အမှတ်အသားတစ်ခု ဖြစ်ပေါ်လာသည်။

" အဆင့်ရှစ်ဓားတာအို... ကောင်းကင်ဓား..."

ပတ်ဝန်းကျင်ရှိ ထွတ်မြတ်ချီများ အားလုံး ရှစ်ထောင်သဏ္ဌာန် အမှတ်အသားနှင့် ပေါင်းစပ်သွားပြီး ဇောင်ယုချန် လက်ထဲမှ လေးလံသော ဓားပေါ်တွင် ဓားနှလုံးသား အဖြစ် ပြောင်းလဲသွားလေပြီ။

" ဝှစ်..."

ထိပ်တိုက်ရင်ဆိုင်သည်နှင့် ပုဖန် လက်ဝါးရိုက်ချက်မှ စွမ်းအင်များ ပျက်ပြယ်သွားပြီး ကျယ်လောင်သော အသံကြီး ထွက်ပေါ်လာသည်။

ဇောင်ယုချန် ဓားနှလုံးသား အသုံးပြုသည်ကို မြင်လျှင် ပုဖန်လည်း ရန်သူ မှာ သူမျှော်လင့်ထားသည်ထက် ပိုအားကောင်းနေမှန်း သိလိုက်သဖြင့် ခုခံ နိုင်စွမ်းကို တိုးမြှင့်လိုက်သည်။ သို့သော် ဓားချက်နှင့် ရင်ဆိုင်ရချိန်တွင် သူ့ လက် တစ်ခုလုံး ထုံကျင်သွားပြီး နောက်ကို လဲကျသွားသည်။

ပုဖန်၏ လက်အိတ်တစ်စုံမှာ ဓားနှလုံးသားကို တားဆီးနိုင်သည့် သင်္ကေတတစ်သောင်း သူတော်စင် လက်နက်ပင်။

ဇောင်ယုချန်က ဓားတာအိုကို အသုံးပြုကာ ဒုတိယအကြိမ် တိုက်ခိုက်သည်။

" မြေပြင်ဓား..."

ထိုဓားချက်မှာ ရုတ်ချည်းဆိုသလို ပုဖန် နဖူးဆီ တိုးဝင်သွားသည်။

ဇောင်ယုချန်က အဆင့်ရှစ်ဓားတာအိုကို အသုံးပြုရာတွင် ဓားသူတော်စင် ရွှမ်ကျီ၏ မှတ်တမ်းများမှ တိုက်ကွက်များကို အသုံးပြုခဲ့ခြင်း ဖြစ်ပြီး အဆင့် ရှစ်ဓားတာအိုကို ရှစ်ပိုင်း ခွဲခြားထားသည်။

ပုဖန်က အဆင့်ရှစ်ဓားတာအိုနှင့် ဓားနှလုံးသား စွမ်းအားကို သိ

သောကြာနှင့် အမြန်နှုန်း၊ မီးလျှံနှင့် လျှပ်စီး မိုးကြိုးများ ပါဝင်နေသော
မီးတောက် ခွန်ပန်အရိပ် အမြန်နှုန်း သူတော်စင် ကျင့်စဉ်ကို အသုံးပြုသည်။

" ဂုဏ်..."

ပုဖန် နောက်ကျောမှ မီးတောက် တောင်ပံ တစ်စုံ ထွက်ပေါ်လာကာ
အလင်းတန်းအသွင်ဖြင့် ပျောက်ကွယ်သွားပြီး ဇောင်ယုချန်ဘေးမှ ထွက်
ပေါ်လာသည်။

ထိုအမြန်နှုန်းမှာ ဟင်းလင်းပြင်စွမ်းအား အသုံးပြုလိုက်သလိုပင်။

ဇောင်ယုချန် ဓားချက်က အနည်းငယ် နှေးသွားသောကြောင့် ပုဖန် အရိပ်
ကိုသာ ထိမှန်သွားသည်။

" အလယ်အလတ်အဆင့် အမြန်နှုန်း သူတော်စင်ကျင့်စဉ်..." ဇောင်ယုချန်
အနည်းငယ် တုန်လှုပ်သွားရသည်။

သာမန် အလယ်အလတ်အဆင့် သူတော်စင်ကျင့်စဉ်များကိုပင် ကျင့်ကြံ
ရန် ခက်ခဲသောကြောင့် အမြန်နှုန်း သူတော်စင် ကျင့်စဉ်များကို လေ့ကျင့်ဖို့
မှာ ပိုခက်ခဲသည်။

ထို့အပြင် ပုဖန် အသုံးပြုသော အမြန်နှုန်းကျင့်စဉ်မှာ သူတော်စင်
စည်းမျဉ်းများစွာ ပေါင်းစပ် အသုံးပြုနိုင်သောကြောင့် သာမန်
အလယ်အလတ်အဆင့် သူတော်စင် ကျင့်စဉ် မဟုတ်နိုင်ပေ။
အလယ်အလတ်အဆင့် သူတော်စင် ကျင့်စဉ်များထဲမှ အားကောင်းသော
ကျင့်စဉ် တစ်ခု ဖြစ်မှန်း သိသာစေသည်။

" ဟား..ဟား..."

ပုဖန်က လှောင်ပြောင်ကာ ရယ်မောရင်း ဇောင်ယုချန် နောက်မှ လက်ဝါး
ရိုက်ချက်ဖြင့် တိုက်ခိုက်သည်။ ဤတစ်ကြိမ် တိုက်ခိုက်မှုတွင် သူတော်စင်

စည်းမျဉ်းများ အပြင် အမှန်တရား သူတော်စင် စည်းမျဉ်းများ ထည့်သွင်း ထားသောကြောင့် သာမန် လက်ဝါးရိုက်ချက်ထက် လေးဆ ပိုအားကောင်း နေသည်။

အမှန်တရား တာအိုတွင် ပုဖန်က ဇောင်ယုချန်ထက် ပိုအားကောင်းသည်။

ဇောင်ယုချန်က သူတော်စင် ကျင့်စဉ်များကို နှစ်ဆပိုအားကောင်းစေယုံ သာ အသုံးပြုနိုင်ပြီး အလယ်အလတ်အဆင့် အမြန်နှုန်း သူတော်စင် ကျင့်စဉ်များကိုလည်း တစ်ခါမှ မလေ့ကျင့်ဖူးပေ။

ထို့ကြောင့် သူ့အမြန်နှုန်းက ပုဖန်လောက် မလျင်မြန်သော်လည်း အာရုံခံစားနိုင်စွမ်းက အလွန် အားကောင်းသည်။ ပုဖန် ထွက်ပေါ်လာ သည်နှင့် သူ့လက်ထဲရှိ ဓားကို နောက်သို့ ဝှေ့ယမ်းကာ တိုက်ခိုက်သည်။

"မိုးကြိုးဓား..."

ထိုတိုက်ခိုက်မှုတွင် ဇောင်ယုချန် ခန္ဓာကိုယ်ထဲရှိ အမှန်တရား သူတော်စင် စည်းမျဉ်း(၂၀၀)ကျော် အသုံးပြုထားပြီး ဓားနှလုံးသား စွမ်းအင်လှိုင်းများက ပုဖန်ကို ထိမှန်သည်။

ဓားနှလုံးသား စွမ်းအင်လှိုင်းများက လက်ဝါး ရိုက်ချက်နှင့် ရင်ဆိုင်မိသည် နှင့် ပုဖန် တိုက်ခိုက်နိုင်စွမ်း တဖြည်းဖြည်း အားနည်းလာခဲ့သည်။

ဓားနှလုံးသား စွမ်းအင်လှိုင်းများ ပျက်ပြယ်သွားချိန်တွင် ဇောင်ယုချန် ဓား က ပုဖန် လက်ဝါး ရိုက်ဝါးရိုက်ချက်ကို ဖြတ်ပိုင်းကာ နဖူးဆီ တိုးဝင်သွား သည်။

ပုဖန် အမူအရာ ချက်ချင်း ပြောင်းလဲသွားပြီး အမြန်နှုန်း ကျင့်စဉ် အသုံးပြု ကာ အဝေးကို ထွက်ပြေးတော့သည်။

ထို့နောက် ဇောင်ယုချန်နှင့် ဆယ်ပေ အကွာ၌ ပြန်ထွက်ပေါ်လာခဲ့၏။

ပုဖန် မျက်နှာထက်တွင် ပြက်ရှုရာ တစ်ခု ရှိနေပြီး ပါးပြင်ထက်မှ သူတော်စင် သွေးများ စီးကျနေသည်။ သူ့ မျက်လုံးထဲ မယုံကြည်နိုင်သည့် အရိပ်အယောင်များ ကြီးဆိုးနေလေပြီ။

"ဘယ်လိုလုပ် ဖြစ်နိုင်မှာလဲ..."

သူ့ရန်သူက အမြန်နှုန်းနှင့် အမှန်တရား တာအိုတွင် သူ့ထက် အားနည်း သော်လည်း သူသာ ဒဏ်ရာ ရသွားရသည် မဟုတ်ပါလား။

"ဒီလူက စွမ်းအားကို လိုသလို ထိန်းချုပ်နိုင်တာလား..."

ဇောင်ယုချန်က သူ့လက်ထဲရှိ လေးလံသော ဓားကို ကြည့်ကာ သက်ပြင်းချလိုက်မိသည်။

"ကံမကောင်းစွာနဲ့ ငါ့လက်ထဲမှာ ရှိတဲ့ဓားက ရှေးဟောင်း အသူရာ ချောက်ဓား ဖြစ်မနေခဲ့ဘူး... မဟုတ်ရင် သူ့မျက်နှာပေါ်မှာ ဒီလို ဒဏ်ရာ လေးပဲ ရှိနေမှာ မဟုတ်ဘူး..."

ဇောင်ယုချန်က ရှေးဟောင်း အသူရာချောက်ဓားဖြင့်သာ ဓားကျင့်စဉ်များ ကို ပိုကောင်းမွန်စွာ အသုံးပြုနိုင်ပြီး အားအကောင်းဆုံး စွမ်းအားကို ထုတ်ဖော်နိုင်မည် ဖြစ်သည်။

သူ့လက်ထဲရှိ လေးလံသောဓားမှာ သူနှင့် သိပ်မရင်းနှီးသေးပေ။

ယုဝမ်ကျီက သူတော်စင် သစ်ပင်ပေါ်ရှိ ကံကြမ္မာပြောင်းလဲခြင်း သစ်သီး များကို ခူးယူခြင်း မရှိသေးဘဲ ဇောင်ယုချန်နှင့် ပုဖန်တို့ကို စောင့်ကြည့် နေသည်။

ကောင်းကင်အဆင့် လုပ်ကြံသတ်ဖြတ်သူ ကျင့်ကြံခြင်းအဆင့်က ပုဖန် ထက် နိမ့်ကျသော်လည်း ပုဖန်ကို အလွယ်တကူ တိုက်ခိုက်နေနိုင်သည်မှာ အလွန် ထူးဆန်း၏။

ယုဝမ်ကျီက...

" အမှန်တရား ကောင်းကင် နယ်မြေမှာ မင်းကို ဖိနှိပ်နိုင်တဲ့လူ သိပ်မရှိဘူး... နောက်ပြီး သူ့ရဲ့ အမှန်တရား တာအို အပေါ် နားလည်မှုကလည်း အလယ်အလတ်အဆင့်မှာပဲ ရှိသေးတယ်... ဒီလိုမျိုး အချက်တွေနဲ့ ကိုက်ညီပြီး တိုက်ခိုက်နိုင်တဲ့လူ သုံးယောက်လောက်ပဲ ရှိတယ်..."

ပုဖန်က အနည်းငယ် စဉ်းစားပြီးနောက် ကောင်းကင်အဆင့် လုပ်ကြံသတ်ဖြတ်သူကို ကြည့်ကာ တုန်လှုပ်စွာဖြင့်...

" ဒီကောင်... ဒီကောင်က ဇောင်ယုချန်လားမသိဘူး..."

" မပြောတတ်ဘူး..."

ချက်ချင်းပင် ယုဝမ်ကျီ လက်ထဲမှ နတ်ဘုရား အရိုး ဆယ့်နှစ်ခု ပျံသန်းသွားပြီး တာအို ဥယျာဉ် ပတ်လည်ရှိ လမ်းကြောင်း ဆယ့်နှစ်ခုတွင် စိုက်ဝင်သွားစေသည်။ ထို့နောက် နတ်ဘုရား အရိုးများထဲမှ အလင်းတန်းများ ထွက်ပေါ်လာပြီး ဟင်းလင်းပြင်ကို အေးခဲစေ၏။

အကယ်၍ ကောင်းကင်အဆင့် လုပ်ကြံသတ်ဖြတ်သူမှာ ဇောင်ယုချန်သာ ဖြစ်နေပါက သူတို့ ဟင်းလင်းပြင် တိုက်ခိုက်မှုကို ကာကွယ်ဖို့ လိုအပ်သည် မဟုတ်ပါလား။

" နတ်ဘုရားတပည့်နဲ့ ယင်ယန်ကမ္ဘာက ပါရမီရှင်က ငါဘယ်သူလည်းဆိုတာ ချက်ချင်း ခန့်မှန်းနိုင်တာပဲ..." ဇောင်ယုချန် တွေးလိုက်မိသည်။

ရန်သူက သူတို့ ခန့်မှန်းချက်ကို မငြင်းသောကြောင့် ပုဖန်က သူမှန်းဆသည်မှာ မှန်ကန်သည်ဟု ပိုယုံကြည်လာသည်။

" မင်းက ဇောင်ယုချန် ဟုတ်လား မဟုတ်ဘူးလားဆိုတာ အရေးမကြီးဘူး... သေချာတာတစ်ခုက မင်း သေရမယ်..."

" ဂုဏ်း..."

ပုဗ္ဗန် သူတော်စင် ချပ်ဝတ်ထဲမှ ပုံရိပ်များစွာ ထွက်ပေါ်လာပြီး ပတ်ပတ်လည်၌ ဝန်းရံလိုက်ကြသည်။

တစ်ချိန်တည်းတွင် ထိုပုံရိပ်များထဲမှ စွမ်းအားများ ပုဗ္ဗန် ခန္ဓာကိုယ်ထဲ ဝင်ရောက်ကာ အားကောင်းသော အော်ရာများ ထွက်ပေါ်လာသည်။

" သေစမ်း..."

ပုဗ္ဗန်က ကျယ်လောင်စွာ အော်ဟစ်ရင်း အားကောင်းသော လက်ဝါးရိုက်ချက် ဇောင်ယုချန် ဦးခေါင်းဆီ တိုးဝင်လာသည်။ ထိုသူတော်စင် ချပ်ဝတ်မှာ အလွန် ထူးဆန်းပြီး ပုဗ္ဗန် ကျင့်ကြံခြင်းအဆင့်ကို တိုးမြှင့်သွားစေသည်။

အံ့ဖွယ်လေးက ဇောင်ယုချန် ထိုတိုက်ခိုက်မှု ခံနိုင်မည် မဟုတ်ကြောင်း ခံစားမိသဖြင့်...

" မင်းအကူအညီ လိုသေးလား.."

" ငါတိုက်ခိုက်နိုင်သေးတယ်..."

ဇောင်ယုချန်က လက်ဝါးရိုက်ချက်ကို ကြည့်ရင်း...

" မင်းရဲ့ ချပ်ဝတ်ထဲ စွမ်းအားက သူတော်စင် တစ်ရာ သွေးချပ်ဝတ်ထက် ပိုအားကောင်းတယ်... တကယ့် ရတနာကောင်းပဲ..."

ဇောင်ယုချန် ခန္ဓာကိုယ်ထဲရှိ ထွတ်မြတ်ချီများနှင့် အမှန်တရားစွမ်းအားများက မီးနတ်ဘုရား ချပ်ဝတ်ထဲကို ဝင်ရောက်သွားသည်။

ထို့နောက် မီးနတ်ဘုရား ချပ်ဝတ်မှ အားကောင်းသော မီးလျှံများ ထွက်ပေါ်လာပြီး ဓားနှလုံးသားဖြင့် ပေါင်းစည်းကာ ခုတ်ပိုင်းသည်။

" ဂုဏ်း..."

ပုဗ္ဗန်၏ လက်ဝါးရိုက်ချက်မှာလည်း ချက်ချင်း ပျက်ပြယ်သွားပြီး

အားကောင်းသော အဖျက်စွမ်းအင်များ နေရာအနှံ့ကို ပြန့်နှံ့ကုန်သည်။

လူသတ်ရုပ်သေး နှစ်ကောင်မှာလည်း တုန်ခါပြီး တာအို ဥယျာဉ် နံရံများ ဆီ လွင့်ထွက်သွားလေပြီ။

ယုဝမ်ကျီ ကျင့်ကြံခြင်း အဆင့်ဖြင့်ပင် နောက်ပြန် ဆုတ်လိုက်ရပြီး နတ်ဘုရား အရိုးများ အသုံးပြုမှသာ ခုခံနိုင်ခဲ့သည်။

ထိုအချိန်တွင် ပုဖန်က မြေပြင်ပေါ်တွင် အရိုးများကျိုးကာ လဲကျနေပြီး တုန်ယင်သော အသံဖြင့်...

" မင်း... မင်း..မင်းက ဇောင်ယုချန်ပဲ..."

အမှန်တရား သမုဒ္ဒရာထဲတွင် ပုဖန်က ဇောင်ယုချန် မီးနတ်ဘုရားချပ်ဝတ် စွမ်းအား အသုံးပြုသည်ကို မြင်ဖူးသောကြောင့် မှတ်မိသွားသည်။

" မင်း မသေသေးဘူးလား..."

ဇောင်ယုချန်က မျက်မှောင်ကြုတ်လိုက်မိသည်။

သူကိုင်ဆောင်သော စွမ်းအားသုံးဆင့် သင်္ကေတတစ်သောင်း သူတော်စင် လက်နက်ပင် ပျက်ဆီးသွားသောကြောင့် ဤတိုက်ခိုက်မှု မည်မျှ ပြင်းထန်သည်ကို သိနိုင်သည်။

ဇောင်ယုချန်က ပုဖန်ခန္ဓာကိုယ်ပေါ်ရှိ နတ်ဘုရား သင်္ကေတများကို မြင်ချိန်တွင်...

" ငါသိပြီ... မင်းရဲ့ ခန္ဓာကိုယ်ပေါ်မှာ နတ်ဘုရား သင်္ကေတတွေ ရှိနေတယ်ဆိုတော့ မင်းက နတ်ဘုရားမျိုးနွယ်က အရေးပါတဲ့ လူတစ်ယောက် ဖြစ်နေတဲ့ပုံပဲ..."

နတ်ဘုရားများက နှစ်ထောင်ပေါင်းများစွာ အသက်ရှင်နိုင်သောကြောင့် နတ်ဘုရားမျိုးနွယ်များစွာ ရှိနေနိုင်သည်။

နတ်ဘုရားများက နှစ်ထောင်ပေါင်းများစွာ တစ်ယောက်တည်း ကျင့်ကြံ နေသောကြောင့် သူတို့ သားသမီးများပင် နတ်ဘုရားများနှင့် တွေ့ရန် မလွယ်ပေ။

နတ်ဘုရားမျိုးနွယ်မှ အရေးပါသော လူများ ခန္ဓာကိုယ်တွင်သာ နတ် ဘုရား သင်္ကေတများဖြင့် ကာကွယ်ပေးထားလေ့ရှိသည်။

ထို့ကြောင့် နတ်ဘုရား သင်္ကေတများ ရှိနေသော နတ်ဘုရားမျိုးနွယ်များ ကို သတ်ရန် မလွယ်ကူပေ။ ထို့အပြင် သာမန် မျိုးဆက်များ သေဆုံးသွားပါ က နတ်ဘုရားမှာ ဒေါသ ဖြစ်မည် မဟုတ်ဘဲ မည်သို့ ဖြေရှင်းရမည်ကို အခြားသူများအား ညွှန်ပြပေးလေ့ရှိသည်။

သို့သော် နတ်ဘုရား သင်္ကေတများ ရှိသော နတ်ဘုရား မျိုးနွယ်တစ် ယောက်သာ အသတ်ခံရပါက ပြဿနာများစွာ ဖြစ်လာနိုင်သည်။

ဇောင်ယုချန်က ပုဖန်ကို ကြည့်ရင်း...

" ကြည့်ရတာ ငါမင်းကို ဟင်းလင်းပြင် စွမ်းအားနဲ့ သတ်ရမဲ့ပုံပဲ..."

အကယ်၍ ဇောင်ယုချန်သာ မဟုတ်ဘဲ အခြားတစ်ယောက်သာဆိုပါက ပု ဖန် လှောင်ပြောင် ရယ်မောမိပေလိမ့်မည်။ သို့သော် သူ့ရှေ့ရှိလူက ဘာမဆို ရူးရူးမိုက်မိုက် လုပ်ရဲသည့် ဇောင်ယုချန် ဖြစ်နေသည် မဟုတ်ပါလား။

" ဇောင်ယုချန်... ဒါက နတ်ဘုရား သမုတ်ခြင်း အခမ်းအနားပဲ... နတ် ဘုရား တပည့်တစ်ယောက်ရှေ့မှာ မင်း လူသတ်ရဲလား..." ယုဝမ်ကျီက အေးစက်စက် မေးသည်။

ဇောင်ယုချန်က...

" မင်းက နတ်ဘုရား တပည့်တစ်ယောက် ဖြစ်နေပေမဲ့ ပုဖန် ငါ့ကို သတ် တော့မယ်အချိန်မှာ ဘာလို့ ဒီလို စကားမျိုး မပြောတာလဲ..."

ယုဝမ်ကျီ ပြောစကား စကားလုံး မရှိတော့ပေ။ ထို့နောက် ဇောင်ယုချန်ကို
ကြည့်ကာ...

" ငါနတ်ဘုရား အရိုးတွေနဲ့ ဒီနေရာက ဟင်းလင်းပြင်ကို အေးခဲထား
တယ်... မင်း ဟင်းလင်းပြင် စွမ်းအား အသုံးပြုနိုင်မယ်ထင်နေတာလား..."
